

காலை நேரம் உந்தன் சந்நிதி வந்து நிற்கின்றேன்
பாதம் பணிகின்றேன் - உம்மை கனிந்து பாடுகின்றேன்

பக்தர் யாவரும் காலைதோறும் பணிந்து மகிழ்ந்தனரே
கர்த்தனே உம் வல்லமையைப் பாடிப் புகழ்ந்தனரே - 2
புதிய கிருபை ஆசீர்வாதம் அவர்க்கு ஈந்தீரே
நான் உம்மைப் பாடுவதும் உந்தன் கிருபைக்கே
கருணை கூர்ந்து இந்நேரம் என்னை ஆசீர்வதியுமே

உமது கிருபை முடிவில்லாதது - என்னை சூழ்ந்திடுமே
என் தேவனே நீர் என் பெலனே - அன்பு கூர்ந்திடுவேன் - 2
ஆதிபலியாய் கிறிஸ்துவே உம்மை என்றும் தியானிப்பேன்
நீர் எனக்கு ஜீவனானதால் உம்மைத் துதித்திடுவேன்
கருணை கூர்ந்து இந்நேரம் என்னை ஆசீர்வதியுமே

உந்தன் தயவு எந்தன் வாழ்வு - நித்தம் நடத்திடுமே
உமது கிருபை உமது உண்மை - என்றும் காத்திடுமே - 2
உமது நாமம் உமது மகிமையை எங்கும் உயர்த்திடுவேன்
நீர் எனக்குத் துணைவனானதால் உம்மைப் போற்றிடுவேன்
கருணை கூர்ந்து இந்நேரம் என்னை ஆசீர்வதியுமே